

18 ta' Ġunju, 1955

Imħallef:

Chev. Onor. Dr. W. Harding, B.Litt., LL.D.

Il-Pulizija *versus* Mariano Sare'

Klieb — Art. 353 (1) (g) tal-Kodiċi Kriminali

- Bil-fatt li kelb jigrri wara tifel ta' età żgħira u jgħola miegħu u jagħ-
lich is-salt, u b'hekk ibeżżeħu, ma tiġix integrata l-kontravven-
zjoni msemmija fl-art. 353 (1) (g) tal-Kodiċi Kriminali.*
- F'dik id-dispożizzjoni l-liġi tikkontempla bhala kontravventur li
min "isewwes lil kelb tiegħu b'ix jagħmel għal xi hadd, jew ma
jffittix li jżommu meta jkun dejjaq lit xi hadd".*
- Fil-każ ta' dina l-kontravvenzjoni ma hemm xejn fil-liġi li jista' jau-
torizza lill-ġudikant jeżigi fis-sid tal-kelb, bhala element tal-
kontravvenzjoni, ix-xjenza li l-kelb għandu t-tendenza li jagħ-
mel għan-nies, ix-xjenza tal-"mischievous propensity" tal-kelb—
apparti milli, f'azzjoni civili għad-danni, mhix eskluża l-poss-
ibbiltà li fil-konsiderazzjoni tal-kolpa tidher anki l-indaġġini ta'
dina l-"mischievous propensity" tal-kelb bhala element ta' pre-
vedibbiltà. Imma fil-kamp kriminali, ix-rekwiżiti meħtieġa
b'ix tiġi ntegrata dina l-kontravvenzjoni kuma "(a) li l-kelb ikun
għamel għal xi hadd, u (b) li sidu ma jffittix li jżommu".*
- F'bil-kliem "ma jffittix li jżommu" l-liġi tiffurkwalizza l-każ li jk-
jew is-sid ikun attwalment preżenti meta l-kelb jagħti s-salt għal
hadd ieħor, jew almenu (jekk mhux preżenti) jiġi avżat minn xi
hadd "hic et nunc", u avrolja, meta jukkorri, il-kelb ikun għadu
qiegħed jagħti s-salt għal persuna, is-sid ma jffittix li jżommu.
B'moħ li l-kontravvenzjoni kollha tikkonsisti fl-inkurju tas-sid,
li ma jagħmel xejn b'ix jirrimedja "hic et nunc".*
- Jekk ma jiġix provat dan l-element tal-inkurju tas-sid, il-kontravven-
zjoni kontemplata f'din id-dispożizzjoni tal-liġi ma teżistix.*

Il-Qorti;— Rat iċ-ċitazzjoni tal-Pulizija kontra l-impu-
rat quddiem il-Qorti Kriminali tal-Maġistrati ta' Malta, talli
Haż-Zabbar, fis-27 ta' Frar 1955, fis-7.30 a.m., naqas li
jżomm il-kelb tiegħu milli jigrri wara **Giuseppi Attard** ta'
3½ snin u beżżgħu;

Rat is-sentenza ta' dik il-Qorti tal-20 ta' April 1955, li biha sabet l-imputat hati u kkundannatu 5s. ammenda;

Rat ir-rikors li bih l-imputat appella mid-deċiżjoni fuq imsemmija, u talab li tigi revokata u li hu jiġi assolt;

Trattat l-appell;

Ikkunsidrat;

Mill-provi, il-Qorti tirritjeni suffiċjentement assodat, bhala fatt, li kien il-kelb ta' l-appellant li ġera wara Giuseppe Attard, tifel ta' xi erbgħa snin, u beda jgħola miegħu u jagħtieh is-salt, u b'hekk beżżgħu. Tant jirrizulta mix xhieda

B'daqshekk, però, ma hijiex integrata l-kontravvenzjoni msemmija fl-art. 353(1) (g) Kap. 12;

F'din id-dispożizzjoni l-ligi tikkunsidra bhala kontravventur min "isewwes lill-kelb tiegħu biex jagħmel għal xi hadd, jew ma jfittixx li jzommu meta jkun idejjaq lill xi hadd". Fil-każ in ispeċje, il-Prosekuzzjoni ma hix qegħdha b'radika r-reat askritt lill-appellant fuq l-ewwel parti tad-dispożizzjoni, għax ma tippretendix li l-appellant sewwes lill-kelb tiegħu biex jagħmel għat-tifel, imma qegħdha tib-baża l-imputazzjoni fuq it-tieni parti;

Kif jagħsad, din it-tieni parti tgħid (test malti): — "..... jew ma iñittixx li jzommu meta jkun idejjaq li xi hadd". U fit-test ingliz: — "..... or does not endeavour to restrain the same when molesting any person". Fit-test taljan antik, id-dispożizzjoni shieħa kienet hekk: — "Coloro che aiz-zassero o non si adoperassero di ritenere i loro cani, quando questi perseguitassero qualche persona";

Hu xieraq li wieħed jara x'inhuma r-rekwiziti ta' din il-kontravvenzjoni;

Jista' jiġi d-dubju jekk hux meħtieġ li l-imputat ikun jaf li l-kelb għandu t-tendenza li jagħmel għan-nies. Fis-sistema legislattiv ingliz jezisti l-prinċipju li jeħtieġ li s-sid, biex jkun resoonsabbli, ikun jaf b'din it-tendenza tal-kelb tiegħu meta l-kelb jagħmel hsara lil xi persuna, imma mhux meta jagħmel hsara lill-annimali. Ighid a propożitu il-Halsbury, Halsbury Edit. Vol. I, p. 565, para. 871: — "It is not considered to be the ordinary nature of a dog to injure

either mankind or cattle; therefore, formerly the owner was not liable for any such injuries without proof being given of his knowledge of the dangerous and vicious propensity of his dog. The law has been altered by statute as regards injuries to cattle and poultry, but is unaltered as regards injuries to mankind. In the absence of proof of 'scienter', a dog may still have what is popularly called 'his first bite at a man'

Kieku si trattava ta' każ fejn kelb jigdem u/jew komunkwe jagħmel ħsara lil persuna, u din il-persuna tiftex għad-danni fiċ-ċivil in bażi għall-kolpa akwiljana tas-sid, ma hijiex eskluża l-possibbiltà li, fil-konsiderazzjoni ta' din il-kolpa, tidhol anki l-indaġini tal-"mischievous propensity" tal-kelb, bħala element ta' prevedibbiltà; imma fil-każ ta' din il-kontravvenzjoni ma hemm xejn fil-liġi li jista' jawtorizza lil-gudikant jeżiġi din ix-xjenza mill-parti tas-sid tal-"mischievous propensity" tal-kelb bħala element tal-kontravvenzjoni;

Din il-kontravvenzjoni hi integrata jekk jiġi pruvat (a) li l-kelb għamel għal xi hadd, u (b) li sidu ma fittixx li jzommu. Issa, il-Qorti hi ta' fehma li, meta l-liġi tgħid il-kliem fuq riportati, "ma jfittixx li jzommu", u fit-test ingliz "does not endeavour to restrain the same", qegħedha tivizwalizza każ li fih, jew is-sid ikun attwalment preżenti meta l-kelb jagħti s-salt għal xi hadd ieħor, jew almenu (jekk mhux preżenti) jiġi avżat minn xi hadd 'hic et nunc', u, avvolja meta jakkorri l-kelb ikun għadu qiegħed jagħti s-salt għal persuna, is-sid ma jfittixx li jzommu. Dan hu sens tal-kliem tal-liġi; għaliex malament jista' jiġi addebitat lis-sid li hu ma jfittixx li jzomm il-kelb tiegħu milli jdejjaq lil hadd ieħor, jekk ma kiex jaf, jew għax ma kiex preżenti, jew għax ma giex tempestivament infurmat. Il-kontravvenzjoni kollha tikkonsisti fl-inkurja tas-sid, li ma jagħmel xejn biex jirrimedja 'hic et nunc', partikolarment meta kullhadd jaf li, bħala regola, il-kelb jobdi immedjatement il-kmand ta' sidu. Id-dispożizzjoni tal-liġi tagħna giet modellata fuq regolamenti tal-Pulizija ta' kodiċijiet kontinentali li kienu jimponu "al proprietario di un cane di richiamarlo quando rincorresse o assalisse una persona" (art.

462 nro. 7, Cod. Due Sicilie; u ara Maino, Vol. IV, pag. 324, para. 2297, ult. para.);

Issa, fil-każ in ispeċje, l-imputat ma kienx preżenti meta l-kelb ħabat għat-tifel. Jista' jkun, imma ma hux affattu soddisfaċentement pruvat, li hu sama' l-kelb jimbah jew lit-tifel jgħajjat, jew lil Buhagiar jew lil Bonnici jagħtu bies ikeċċu l-kelb. Iżda, anki kieku, "ex hypothesi". samagħhom, jirriżulta li dak il-ħin l-imputat kien imneżża qiegħed jinħasel, u ma kienx fi stat li joħroġ barra a tempo. Għalhekk dik li jgħidulha "ommissa custodia" ma hijiex pruvata;

Għal dawn il-motivi;

Tiddeċidi;

Billi tilqa' l-appell, tirrevoka s-sentenza appellata, u tordna li l-appellant jiġi liberat.
